

Te mau 'aito vahine i roto i te Buka a Moromona

Erave rahi vahine i roto i te Buka a Moromona tei riro 'ei hi'ora'a maita'i nō tātou. E toru tāreta hōho'a 'aito teie tā 'oe e nehenehe e ha'aputu ! Tē vai ra 'aita tātou i 'ite i te i'oa, e nehenehe rā tā tātou e ha'api'i mai roto mai i tō rātou hi'ora'a. Nāhea 'oe e nehenehe ai e riro mai teie mau vahine i roto i te Buka a Moromona ?



E tī'a ānei ia 'oe 'ia 'ite mai ia rātou i roto i te mau pāpā'ira'a mo'a ? 'A hāmani i tā 'oe iho mau tāreta hōho'a 'aito nō teie mau vahine 'e 'a hāpono mai i te hōho'a pata o te reira !

- 1 Nephi 7:19. 'Ua fa'a'ite mai teie nau vahine i tō rātou itoito i te ti'ara'a mai rātou nō Nephi. 'O vai rātou ?
- 2 Nephi 5:6. 'Ua ti'aturi teie nau vahine i te Atua 'e 'ua pe'e ho'i ia Nephi i roto i te medebara. 'O vai rātou ?
- Alama 56:47-48. 'Ua ha'api'i teie mau vahine i tā rātou mau tamarī'i nō nī'a i te Atua. 'O vai rātou ?

[Fahonora'a : te tamāhine 'e te vahine a Ismaeāla, te mau tuahine o Nephi, te mau metua vahine o nā tā'ehau 'api]

 'A tāpūpū, 'a tūfetu 'e 'a tāpe'a noa i teie tāreta 'ōpuara'a !

FAAHŌHO'ARAA NĀ JARED BECKSTRAND



Tē fa'aro'o nei au !

E fa'aro'o tō te vahine ra a Lamoni ia Amona 'ei peropheta nā te Atua. I teie mahana, e nehenehe tā 'oe e riro mai te vahine ra a Lamoni nā roto i te roa'ara'a te fa'aro'o i tō tātou peropheta 'e te mau 'āpōsetolo.

- Tai'o Alama 19:2-5, 8-10.
- Māta'ita'i i te hō'ē a'ora'a a te peresideni Monson i roto i te 'āmuira'a rahi. Tē tia-turi ra ānei 'oe ē, e peropheta 'oia nā te Atua ?
- E tāmata vau i te ...



E nehenehe e roa'a mai te hō'ē 'itera'a pāpū !

'Ua roa'a ia Saria te hō'ē 'itera'a pāpū ē, e peropheta tāna tāne 'o Lehi nā te Atua. E nehenehe tā 'oe 'ia riro mai ia Saria i te noa'ara'a tō 'oe iho 'itera'a pāpū 'e i te fa'a'itera'a ia vetahi 'ē !

- Tai'o 1 Nephi 5:7-8.
- Pāpā'i i tō 'oe 'itera'a pāpū 'aore rā 'a fa'a'ite i te reira i te tahi hoa 'e 'aore rā te tahi fēti'i.
- E tāmata vau i te ...



E tī'a iā'u 'ia parau !

E ta'ata 'ino 'o Morianitona. 'Ua taparahi 'oia i te hō'ē o tāna mau tāvini vahine, 'e 'ua fa'aoti 'oia e haere e tihotiho i te tāpena Moroni i te mau mea tā Morianitona e rave. E nehenehe tā 'oe e riro mai teie tāvini vahine i te paraura'a i te mau mea ti'a 'ore !

- Tai'o Alama 50:30-31.
- Mai te peu tē hāmani-'ino-hia ra 'oe, 'e 'aore rā 'ua 'ite 'oe i te rave-'ino-ra'a-hia te tahi tamarī'i 'aore rā ta'ata, 'a parau atu i te hō'ē ta'ata pa'ari tā 'oe i ti'aturi.
- E tāmata vau i te ...